

## گھاس منڈی میں بم دھماکہ کھلی دہشت گردی ہے، الطاف حسین بم دھماکہ میں متعدد افراد کے جاں بحق اور درجنوں افراد کے زخمی ہونے پر اظہارِ افسوس

لندن:۔۔۔ 21 اپریل 2011ء

متحدہ قومی موومنٹ کے قائد جناب الطاف حسین کراچی کے علاقے لیاری کے قریب گھاس منڈی میں بم دھماکہ کی سخت ترین الفاظ میں مذمت کی ہے اور دھماکہ کے نتیجے میں درجنوں افراد کے ہلاک و زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے دھماکہ کی سخت ترین الفاظ میں مذمت کرتے ہوئے کہا کہ بم دھماکہ کھلی دہشت گردی ہے اور بے گناہ شہریوں کو ہلاک و زخمی کرنے والے انسانیت کے کھلے دشمن ہیں۔ جناب الطاف حسین نے دھماکہ میں جاں بحق ہوئی والے افراد کے سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ جاں بحق افراد کو جنت الفردوس میں اعلیٰ مقام عطا فرمائے اور سوگواران صبر جمیل عطا فرمائے۔ انہوں نے بم دھماکہ میں زخمی ہونے والے افراد کی جلد مکمل صحت یابی کیلئے دعا بھی کی۔ جناب الطاف حسین نے صدر آصف علی زرداری، وزیر اعظم سید یوسف رضا گیلانی، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ گھاس منڈی میں بم دھماکہ نوٹس لیا جائے اور اس کے ذمہ داران عناصر کو گرفتار کر کے قانون کے مطابق سزا دی جائے۔

## پیر آف رانی پور پیر غلام محی الدین، پیر اڈھل شاہ جیلانی کے فرزند سید علی شاہ، جیلانی، پیر جھنڈو، پیر محبوب شاہ کی قیادت میں نمائندہ وفد نے ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار و اراکین رابطہ کمیٹی سے ملاقات سندھ کی موجودہ سیاسی صورتحال اور باہمی دلچسپی کے مختلف امور پر تفصیلی بات چیت

کراچی:۔۔۔۔۔ 21 اپریل، 2011ء

پیر آف رانی پور پیر غلام محی الدین اور پیر اڈھل شاہ جیلانی کے فرزند سید علی شاہ، جیلانی، پیر جھنڈو، پیر محبوب شاہ کی قیادت میں سندھ کی سیاسی و سماجی شخصیات کے نمائندہ وفد نے گزشتہ روز خورشید بیگم سیکرٹریٹ کا دورہ کیا اور ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار سے ملاقات کی۔ اس موقع پر رابطہ کمیٹی کے اراکین اشفاق منگی، یوسف شاہوانی، ایم کیو ایم متحدہ سوشل فورم کے انچارج لوگ خان چنہ و دیگر اراکین بھی موجود تھے۔ ملاقات میں سندھ کی موجودہ سیاسی صورتحال اور باہمی دلچسپی کے مختلف امور پر تفصیلی بات چیت ہوئی۔ وفد کے اراکان نے سندھ کے عوام کیلئے کئے جانے والے ایم کیو ایم کے اقدامات کو سراہتے ہوئے کہا کہ ایم کیو ایم واحد سیاسی جماعت ہے جو ملک سے جاگیر دارانہ اور وڈیرانہ نظام کیخلاف جدوجہد کر رہی ہے جس کے مثبت اثرات ملک بھر میں پھیلنا شروع ہو گئے ہیں۔ انہوں نے کہا کہ مظلوم و محکوم عوام صرف ایم کیو ایم کی طرف دیکھ ہی نہیں رہے بلکہ جوق در جوق ایم کیو ایم میں شمولیت اختیار کر رہے ہیں اور اپنے حقوق کیلئے قائد تحریک جناب الطاف حسین کی قیادت پر مکمل اعتماد کر رہے ہیں۔ اس موقع پر ڈاکٹر فاروق ستار نے وفد کے اراکین کے جذبات کو سراہا اور کہا کہ قائد تحریک جناب الطاف حسین کا نظریہ، فکر و فلسفہ ملک کے گوشے گوشے میں پھیل رہا ہے 98 فیصد غریب و مظلوم عوام کا انقلاب ملک سے دو فیصد استحصالی طبقہ کے موردنی سیاست کا خاتمہ کر دے گا اور بہت جلد پاکستان پر غریب و متوسط کی حکمرانی قائم ہوگی۔ علاوہ ازیں وفد کے اراکین نے ایم کیو ایم کے زیر اہتمام لاہور میں منعقدہ ”جلسہ استحکام پاکستان“ کی کامیابی پر قائد تحریک جناب الطاف حسین کو مبارکباد بھی پیش کی۔

## ایم کیو ایم ایبلڈ زونگ لائسنز ایریا سیکٹر کے کارکن عبدالطیف کے انتقال پر الطاف حسین کا اظہارِ افسوس

لندن:۔۔۔۔۔ 21 اپریل، 2011ء

متحدہ قومی موومنٹ کے قائد الطاف حسین نے ایم کیو ایم لائسنز ایریا سیکٹر یونٹ 197 ایبلڈ زونگ کے کارکن عبدالطیف کے انتقال پر گہرے دکھ اور افسوس کا اظہار کیا ہے۔ ایک بیان میں الطاف حسین نے مرحوم کے سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## جئے سندھ متحدہ محاذ کے رہنماؤں کے قتل کی تحقیقات کرائی جائے، رابطہ کمیٹی

کراچی:۔۔۔۔۔ 21 اپریل، 2011ء

متحدہ قومی موومنٹ کی رابطہ کمیٹی نے جئے سندھ متحدہ محاذ کے مرکزی رہنماء روپ لوجوانی، سرائی قربان کھاڑا اور نور اللہ تونیو کے قتل کی سخت ترین الفاظ میں مذمت کی ہے۔ ایک بیان میں رابطہ کمیٹی نے حکومت سے مطالبہ کیا ہے کہ اس المناک واقعہ کی تحقیقات کرائی جائے اور قاتلوں کو گرفتار کر کے سخت ترین سزا دی جائے۔ رابطہ کمیٹی نے مقتولین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔

## جیکب آباد میں زہریلا کھانا کھانے سے دو معصوم بچوں سمیت تین افراد کی ہلاکت پر رابطہ کمیٹی کا اظہار افسوس

کراچی:۔۔۔۔۔ 21 اپریل، 2011ء

متحدہ قومی موومنٹ کی رابطہ کمیٹی نے اندرون سندھ جیکب آباد کے علاقے ٹھل گوٹھ رئیس مغل بھٹی میں زہریلا کھانا کھانے سے ایک ہی خاندان کے دو معصوم بچوں سمیت تین افراد کے جاں بحق ہونے پر گہرے رنج و غم اور افسوس کا اظہار کیا ہے۔ ایک بیان میں رابطہ کمیٹی نے متاثرہ خاندان کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور تمام سوگواران کو صبر جمیل عطا فرمائے۔ (آمین) رابطہ کمیٹی نے زہریلے کھانے سے بیہوش ہونے والے افراد کی جلد و مکمل صحت یابی کیلئے بھی دعا کی۔

## ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔ 21 اپریل، 2011ء

متحدہ قومی موومنٹ کی رابطہ کمیٹی نے ایم کیو ایم راولپنڈی زون ضلع منڈی بہاؤ الدین تحصیل ملکوال کے جوائنٹ انچارج ملک شبیر کے بھائی حمید اللہ اور ایم کیو ایم جامشورو زون یونٹ 10 کے کمیٹی ممبر عمران احمد رضوی کے بھائی ریحان احمد رضوی کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## سندھ دھرتی کی عوام کا اتحاد جاگیردارنہ نظام کے خاتمے کیلئے اہم سنگ میل ثابت ہوگا

## متحدہ قومی موومنٹ حیدرآباد کے زونل انچارج وارا کین کمیٹی

حیدرآباد 21۔۔۔۔۔ اپریل 2011

متحدہ قومی موومنٹ حیدرآباد زون سیکٹر قائم آباد کے زیر اہتمام ملاح، بروہی، سومرا اور دیگر برادر یوں کی ایم کیو ایم میں شمولیت کے حوالہ سے تقریب کا انعقاد کیا گیا جس میں متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی، حق پرست اراکین اسمبلی اور سیکٹر کے ذمہ داران و کارکنان نے شرکت کی اس موقع پر تقریب سے خطاب کرتے زونل انچارج محمد شریف نے کہا کہ قائد تحریک الطاف حسین نے سندھی اور اردو بولنے والے سندھیوں کے درمیان خلیج ختم کرنے کیلئے سندھ میں محبت امن و خوشحالی کا جو پودا لگایا ہے وہ شاہ لطف بھٹائی کی تعلیمات کے عین مطابق ہے۔ انہوں نے کہا کہ اللہ تعالیٰ نے سندھ کے باشندوں کو وہ سچا رہبر و رہنما عطا کر دیا ہے جو سندھ کو ہر قسم کے ظلم و جبر اور زیادتی سے نجات دلانے کیلئے جدوجہد میں مصروف عمل ہے۔ انہوں نے کہا کہ آپ کا تعلق 98 فیصد طبقہ سے ہے اور قائد تحریک الطاف حسین اور انکی تحریک سے وابستہ ہر فرد 98 فیصد طبقہ سے تعلق رکھتا ہے اور ایم کیو ایم انہی 98 فیصد عوام کے حقوق کے حصول کی تحریک کا نام ہے انہوں نے کہا کہ بہت جلد قائد تحریک کا انقلابی نظریہ ملک بھر کے غریب مظلوم عوام کو ظالمانہ و جاگیردارنہ نظام کے تسلط سے نجات دلائے گا۔ انہوں نے ایم کیو ایم میں شمولیت اختیار کرنے والے افراد کو خوش آمدید کہتے ہوئے کہا کہ سندھ دھرتی کی عوام کا اتحاد جاگیردارنہ نظام کے خاتمے کیلئے اہم سنگ میل ثابت ہوگا۔

تدریسی سال نو پر درسی کتب کا فراہم نہ ہونا سندھ ٹیکسٹ بک بورڈ کی نااہلی ہے

حق پرست رکن سندھ اسمبلی سید وسیم حسین

حیدرآباد 21--۔۔ اپریل 2011

انسانی ترقی اور کامیابی کا راز علم کے حصول میں پوشدہ ہے اور دنیا نے آج تک جو بھی ترقی کی ہے وہ تمام کی تمام علم ہی کی بدولت کی ہے اور علم کی دوڑ میں پیچھے رہ جانے والے ممالک اور قومیں نہ صرف ترقی کی راہ میں بہت پیچھے ہیں بلکہ وہ غربت، بیروزگاری مصائب اور مشکلات کی دلدل میں پھنسی ہوئی ہیں۔ ان خیالات کا اظہار حق پرست رکن سندھ اسمبلی سید وسیم حسین نے مختلف اسکولوں کے پرنسپل و پچیرز کے وفد سے گفتگو کرتے ہوئے کیا وفد نے رکن سندھ اسمبلی سید وسیم حسین کو نئے تعلیمی سال کے آغاز پر درسی کتب کی عدم دستیابی کے حوالہ سے طلبہ کی پریشانی اور ان کے تعلیمی وقت کے ضیاع سے آگاہ کیا۔ حق پرست رکن سندھ اسمبلی سید وسیم حسین نے تعلیمی سال کے آغاز پر درسی کتب کی عدم فراہم پر گہری تشویش کا اظہار کرتے ہوئے کہا کہ سال نو پر درسی کتب کا فراہم نہ ہونا سندھ ٹیکسٹ بک بورڈ کی نااہلی ہے بعد ازیں انہوں نے سندھ ٹیکسٹ بک بورڈ کے اعلیٰ عہداران سے رابطہ کیا اور درسی کتب کی فراہم کو یقینی بنانے کی ہدایت دی۔

قائد تحریک الطاف حسین کی جدوجہد کا مقصد ملک سے جاگیردارانہ اور وڈیرانہ نظام کا خاتمہ کرنا ہے، عمر قریشی

جیکب آباد زون کی تنظیم نو کے سلسلے میں جناح ہال جیکب آباد میں جنرل و رکرز اجلاس سے انچارج وارا کین اندرون سندھ تنظیمی کمیٹی کا خطاب

جیکب آباد زون: 21 اپریل 2011ء

متحدہ قومی موومنٹ جیکب آباد زون کی تنظیم نو کے سلسلے میں گزشتہ روز جناح ہال جیکب آباد میں جنرل و رکرز اجلاس منعقد ہوا۔ جس میں اندرون سندھ تنظیمی کمیٹی کے انچارج عمر قریشی، اراکین کمیٹی سید عسکری، عبدالرشید بھیا، عاشق حسین ڈھر اور مشیر اعلیٰ سندھ غلام حیدر راہو نے خطاب کیا۔ اجلاس میں جیکب آباد کے مختلف یونٹوں کے ساتھیوں اور جیکب آباد کے معززین نے بھی بڑی تعداد میں شرکت کی۔ اس موقع پر عمر قریشی نے جیکب آباد زون کی گیارہ کئی زونل کمیٹی کے ناموں کا اعلان کیا جس کے مطابق زونل انچارج محمد انور سیال، جوائنٹ زونل انچارج ظہیر احمد جاگھڑانی، میر علی بروہی پریس سیکرٹری فدا حسین کسرائی، آفس سیکرٹری نزاکت علی بلوچ، اراکین زونل کمیٹی غلام سرور منجھو، عمران احمد کھڑانی، ارباب علی بلیدی، کریم بخش پٹھان، ظفر علی ابرو، خالد حسین آرائیں شامل ہیں اس کے علاوہ ٹھل، گڑھی خیر کے یونٹوں کے ذمہ داران کے نام کا اعلان بھی کیا۔ اجلاس سے خطاب کرتے ہوئے مقررین نے کہا کہ متحدہ قومی موومنٹ ایک انقلابی تحریک ہے جو ملک کی غریب و مظلوم 98 فیصد عوام کے حقوق کے لئے جدوجہد کر رہی ہے۔ انہوں نے کہا کہ قائد تحریک الطاف حسین کی جدوجہد کا مقصد ملک سے جاگیردارانہ اور وڈیرانہ نظام کا خاتمہ کرنا ہے، ایم کیو ایم کی واحد نمائندہ جماعت ہے جو بلا تفریق رنگ و نسل زبان عوام کی عملی خدمت پر یقین رکھتی ہے اور ایم کیو ایم میں شامل تمام قومیتوں کے افراد قائد کھی انسانیت کی خدمت کے جذبے سے سرشار ہو کر جدوجہد کر رہے ہیں۔ علاوہ اندرون سندھ تنظیمی کمیٹی کے انچارج عمر قریشی، اراکین کمیٹی نے نون منتخب ذمہ داران کو قائد تحریک جناب الطاف حسین کی جانب سے مبارکباد پیش کی اور انہیں تلقین کی کہ تحریک کے فکر و فلسفے کو عام کرنے کیلئے اپنی صلاحیتوں کو بروئے کار لائیں اور تحریک کے پیغام کو زیادہ سے زیادہ عوام میں میں پہنچائیں

تحریک میں شامل تمام کارکنان خود کو نظر یاتی طور پر مستحکم و مضبوط بنائیں، بابر عباس

دادوزون کے زیر اہتمام سیکرٹری میٹھ اور یونٹ امین شاہ میں منعقدہ اجلاس سے انچارج وارا کین زونل کمیٹی کا خطاب

شاہ قریشی برادری سے تعلق رکھنے والے کی معززین نے اپنی برادری کے ہمراہ قائد تحریک جناب الطاف حسین کے فلسفے و فکر سے

متاثر ہو کر متحدہ قومی موومنٹ میں شمولیت کا اعلان کر دیا

دادوزون: 21 اپریل 2011ء

متحدہ قومی موومنٹ دادوزون کے زیر اہتمام سیکرٹری میٹھ اور یونٹ امین شاہ میں اجلاس منعقد ہوا۔ جس میں کے ایم کیو ایم دادوزون کے قائم مقام زونل انچارج بابر عباس، زونل ممبر افتخار سومرو، نیاز حسین چانڈیو اور غلام شبیر نے اجلاس سے خطاب کیا۔ اس موقع پر سیکرٹری میٹھ اور یونٹ امین شاہ کے ذمہ داران و کارکنان بھی موجود تھے۔ اجلاس سے خطاب کرتے ہوئے مقررین نے کہا کہ قائد تحریک جناب الطاف حسین کے نظریہ اور فکر و فلسفے کی یہ سچائی ہے کہ ایم کیو ایم میں تمام قومیتوں سے تعلق رکھنے والے افراد جوق در جوق شامل ہو رہے

ہیں اور قائد تحریک جناب الطاف حسین کی قیادت میں ملک میں غریب و متوسط طبقے کی عوام کے حقوق کیلئے کوشاں ہیں۔ انہوں نے کہا کہ ایم کیو ایم ایک نظریاتی تحریک جس میں کٹھن و مشکلات حالات کا سامنہ کرنا پڑتا ہے لہذا تحریک میں شامل تمام کارکنان خود کو نظر یاتی طور پر مستحکم و مضبوط بنائیں۔ دریں اثناء شاہ قریشی برادری سے تعلق رکھنے والے کی معززین نے اپنی برادری کے ہمراہ قائد تحریک جناب الطاف حسین کے فلسفے و فکر سے متاثر ہو کر متحدہ قومی موومنٹ میں شمولیت کا اعلان کر دیا ہے۔ یہ اعلان انہوں نے دادوزون آفس میں اندرون سندھ تنظیمی کمیٹی کے انچارج و اراکین زونل کمیٹی سے ملاقات کے دوران کیا۔ اس موقع پر زونل کمیٹی کے ذمہ داران بھی موجود تھے۔ شمولیت اختیار کرنے والے افراد نے اپنے خیالات کا اظہار کرتے ہوئے کہا کہ ایم کیو ایم غریب و متوسط طبقے کے حقوق کیلئے عملی جدوجہد کر رہی ہے یہی وجہ ہے کہ ایم کیو ایم کی عوام میں مقبولیت ملک کی دیگر سیاسی جماعتوں سے کہیں زیادہ ہے۔ اس موقع پر اندرون سندھ تنظیمی کمیٹی کے انچارج و اراکین نے شمولیت اختیار کرنے والے افراد کے جذبات کو سراہا اور انہیں ایم کیو ایم میں شمولیت اختیار کرنے پر قائد تحریک جناب الطاف حسین کی جانب سے ان کا خیر مقدم کیا اور انہیں مبارکباد بھی پیش کی۔

## جنوبی پنجاب میں نئے اضلاع کا قیام انتہائی ضروری ہے، محمد ادریس جامی، زونل انچارج ایم کیو ایم ملتان

ملتان: 21 اپریل 2011ء

متحدہ قومی موومنٹ ملتان زون کے انچارج محمد ادریس جامی نے کہا ہے کہ جنوبی پنجاب کی آبادی بڑھنے کے ساتھ مسائل میں مسلسل اضافہ ہو رہا ہے جس کی وجہ سے عوام کو مشکلات کا سامنہ کرنا پڑ رہا ہے اور کرپشن میں بھی اضافہ ہوا ہے۔ انہوں نے کہا کہ جنوبی پنجاب میں نئے اضلاع کا قیام انتہائی ضروری ہو چکا ہے اور کئی علاقوں سے عوام نئے اضلاع بنانے کا مطالبہ کر رہی ہے جسکی ہم پر زور حمایت کرتے ہوئے حکومت سے مطالبہ کرتے ہیں کہ جنوبی پنجاب میں فوری طور پر نئے اضلاع کا اعلان کیا جائے۔ انہوں نے کہا کہ خان پور، احمد پور شرقیہ، چشتیاں میلسی، غنی پور اور تونسہ شریف کو ضلع کا درجہ دیا جائے، گزشتہ 30 سالوں میں اپر پنجاب میں پانچ نئے ڈویژن اور سترہ نئے اضلاع بنائے گئے جبکہ جنوبی پنجاب آج بھی انہی اضلاع و ڈویژن پر قائم ہے، صوبہ سندھ میں آبادی کے اضافے کے ساتھ اضلاع میں بھی اضافہ کیا گیا جس کی وجہ سے عوام کو سہولیات میسر ہوئیں مگر پنجاب حکومت نے سرائیکی خطے کو مسلسل نظر انداز کر دیا، انہوں نے حکومت سے مطالبہ کیا کہ جنوبی پنجاب میں مردم شماری کے بعد فوری طور پر نئے اضلاع کا اعلان کیا جائے تاکہ عوام کو علاج، تعلیم، روزگار اور دیگر قانونی و انتظامی امور میں سہولیات مل سکیں۔ انہوں نے مزید کہا کہ جنوبی پنجاب کے اضلاع کئی کئی سو کلو میٹر کے فاصلے پر قائم ہیں جس وجہ سے پسماندگی بڑھنے کے ساتھ جرائم اور کرپشن میں بھی اضافہ ہوتا ہے نئے اضلاع سے علاقہ ترقی کریگا۔

## سابق رکن پنجاب اسمبلی ملک فاروق اعوان کی ایم کیو ایم پنجاب ہاؤس لاہور میں

### الطاف زیدی اور شبیر احمد قائم خانی سے ملاقات

لاہور۔۔۔۔۔ 21 اپریل 2011ء

ضلع خوشاب سے تعلق رکھنے والے سابق رکن پنجاب اسمبلی ملک فاروق اعوان نے ایم کیو ایم پنجاب ہاؤس میں متحدہ قومی موومنٹ کی صوبائی تنظیمی کمیٹی کے انچارج الطاف زیدی اور جوائنٹ انچارج و سابق صوبائی وزیر شبیر احمد قائم خانی سے ملاقات کی اور قائد تحریک جناب الطاف حسین کے فکر و فلسفے سے متاثر ہو کر ایم کیو ایم میں شمولیت کی خواہش کا اظہار کیا۔ انہوں نے موجودہ ملکی صورتحال میں ایم کیو ایم کے کردار کو سراہتے ہوئے قائد تحریک جناب الطاف حسین کی دوراندیشی کو خراج تحسین پیش کیا۔ انہوں نے ایم کیو ایم کے ذمہ داران کو ضلع خوشاب کے دورے کی دعوت بھی دی۔ اس موقع پر الطاف زیدی اور شبیر احمد قائم خانی نے ملک فاروق اعوان کا پنجاب ہاؤس آمد پر شکریہ ادا کیا اور حق پرستی کے قافلے میں شمولیت کے فیصلے کا خیر مقدم کیا۔

## عوامی انقلاب پاکستان کا مقدر بن چکا ہے، شبیر احمد قائم خانی

لاہور۔۔۔۔۔ 21 اپریل 2011ء

صوبائی تنظیمی کمیٹی کے جوائنٹ انچارج اور سابق صوبائی وزیر سندھ شبیر احمد قائم خانی اور آل پاکستان متحدہ اسٹوڈنٹس آرگنائزیشن لاہور کے آرگنائزر ساجد عباس سبزواری نے ایم کیو ایم پنجاب ہاؤس میں لاہور کی مختلف یونیورسٹیوں اور کالجوں سے آئے ہوئے طلباء کے وفد سے ملاقات کی۔ اس موقع پر شبیر احمد قائم خانی نے طلباء سے بات چیت کرتے ہوئے کہا کہ طلباء ملک کا معمار ہوتے ہیں، اور کسی بھی ملک میں تبدیلی لانے کیلئے طلباء کا کردار بہت اہم ہوتا ہے انہوں نے کہا کہ پنجاب میں مختلف یونیورسٹیوں سے جوق در جوق طلباء کی ایم کیو ایم میں شمولیت یہ بات ثابت کر رہی ہے کہ اب غریب و متوسط طبقے کی قیادت کا اقتدار پاکستان کا مقدر بن چکا ہے۔

ایم کیو ایم کی رابطہ کمیٹی کے اراکین کی مسلم لیگ ق کے سربراہ چوہدری شجاعت حسین کے صاحبزادے کی شادی میں شرکت  
دولہا دلن کورشتہ ازدواج میں منسلک ہونے پر قائد تحریک جناب الطاف حسین کی جانب سے دلی مبارکباد پیش کی

لاہور۔۔۔۔۔ 21 اپریل، 2011ء

متحدہ قومی موومنٹ کی رابطہ کمیٹی کے ڈپٹی کنوینیر ڈاکٹر فاروق ستار، رکن رابطہ کمیٹی و صوبائی وزیر رضا ہارون، سینیٹر بابر غوری نے مسلم لیگ ق کے سربراہ چوہدری شجاعت حسین کے بیٹے سالک حسین کی شادی کی تقریب میں شرکت کی اور دولہا اور دلہن کورشتہ ازدواج میں منسلک ہونے پر قائد تحریک جناب الطاف حسین کی جانب سے دلی مبارکباد پیش کی۔ اس موقع پر لاہور زونل انچارج سید شاہین انور گیلانی، متحدہ لائبریری فورم کے انچارج مبین الدین قاضی ایڈووکیٹ، زونل ممبر عدنان انیس، لاہور ڈسٹرکٹ کے انچارج میاں طاہر محمود اور جوائنٹ انچارج میاں کاشف خورشید بھی ان کے ہمراہ تھے۔ اس موقع پر چوہدری شجاعت حسین نے ایم کیو ایم کے وفد کی شادی میں شرکت کرنے پر قائد تحریک جناب الطاف حسین کا شکریہ ادا کیا۔

